



HAL QORMI
Città Pinto

MINUTI

KUNSILL LOKALI TA' HAL QORMI (Città Pinto) IS-SEBA' KUNSILL

MINUTI SEDUTA NRU. 33

IT-TNEJN, 7 TA' AWWISSU 2017

Il-Kunsill Lokali Hal Qormi Itaqat fl-Uffiċċju Amministrattiv tiegħu, li jinsab fl-indirizz 392, Triq il-Vitorja, Hal Qormi, nhar it-Tnejn, 7 ta' Awwissu 2017 fis-6.30 ta' filgħaxija.

PREŻENTI (Disa' Kunsilliera)

Jesmond Aquilina – Sindku
Bjorn Azzopardi – Viċi Sindku
Ralph Puli – Kunsillier
Jerome Caruana Cilia – Kunsillier
Renald Falzon – Kunsillier
Josef Aquilina – Kunsillier
Martina Brancaleone - Kunsillier
Marvin Zammit – Kunsillier
Antoine Saliba Haig – Kunsillier

ASSENTI b'APOLOGIJI (Skont Ordni Permanenti 14A (3):

Robert Reno Cremona – Kunsillier
Daniel Bugeja - Kunsillier

UFFIĊJAL PREŻENTI:

Kenneth Brincat – Segretarju Eżekuttiv

MINUTI

Is-Sindku Jesmond Aquilina ippresjeda il-laqqgħa.

Is-Sindku beda billi qal it-talba u infurma lill-Kunsill li din is-seduta kienet qegħda tiġi *streamed live* fuq il-websajt www.lc.gov.mt.

33/01 QARI TA' ITTRI TA' APOLOGIJI

33/01/01 Is-Segretarju Eżekuttiv qara l-ittra ta' apologija tal-Kunsillier Robert Reno Cremona li ma setax jattendi l-laqqgħa minħabba impenji ta' xogħol. Il-Kunsill qabel unanimament li l-assenza kienet għal raġuni ġustifikata u għaldaqstant m'għandux jsir nuqqas fl-*allowance*. Fl-istess ittra l-Kunsillier Robert Reno Cremona talab lill-Kunsill biex il-laqqgħat jibdwew fis-7.00pm flok fis-6.30pm. Il-Kunsill qabel unanimament.

33/02 KONSIDERAZZJONI U APPROVAZZJONI TAL-MINUTI TAS-SEDUTA NRU. 32

Is-Sindku Jesmond Aquilina ressaq għall-approvazzjoni tal-Kunsill il-Minuti tas-Seduta Nru. 32 li nżammet nhar it-Tnejn 3 ta' Lulju 2017, minuti li kienu ċċirkulati u li ttieħdu bħala moqrija.

Il-Kunsillier Jerome Caruana Cilia issekonda l-mozzjoni għall-approvazzjoni tal-minuti.

Ivvutaw Favur Disa' Kunsilliera (09) preżenti. Hadd (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 32 ġew approvati u ffirmati mis-Sindku u mis-Segretarju Eżekuttiv.

33/03 KOMUNIKAZZJONIJIET MIS-SINDKU

33/03/01 Is-Sindku Jesmond Aquilina infurma lill-Kunsill li wara li ġiet approvata li titmexxa l-Pelican Light ta' Triq Ġuze Duca, il-Kunsill se jerġa jikteb lill-Transport Malta biex ix-xogħol isir ma jdumx għax il-bżonn tagħhom huwa essenzjali.

33/03/02 Is-Sindku Jesmond Aquilina infurma lill-Kunsill li wara li kienet saret laqqgħa mal-Perit tal-Kunsill, il-Kunsill se jkun qed jitlob għal-laqqgħa oħra miegħu biex jirrapporta lura dak li ġie diskuss u deciż.

33/03/03 Is-Sindku Jesmond Aquilina infurma lill-Kunsill li wara li saret laqqgħa mal-Onor Segretarju Parlamentari Deo Debattista, l-Kunsill se jkun qed jistenna azzjoni min-naħa

tad-Direttorat tal-Indafa biex titnaddaf iż-żona tal-Ħandaq.

33/03/04 **Is-Sindku Jesmond Aquilina** ressaq korrispondenza mill-Assoċjazzjoni tal-Kunsilli Lokali dwar donazzjoni volontarja mill-Kunsilliera għal Malta Community Chest Fund. Il-Kunsilliera li jixtieq li jagħti donazzjoni u tingħata' parti mill-allowance li tingħata lill-Kunsilliera f'Diċembru għandu jinforma lis-Segretarju Eżekuttiv.

33/03/05 **Is-Sindku Jesmond Aquilina** informa lill-Kunsill li l-Kunsill gie nominat għal *Best Supportive Council* fejn gie ppremjat b'dan l-unur mill-GreenPak. **Is-Sindku Jesmond Aquilina** ikkongratula lis-Sindku preċedenti ta' dan l-unur.

33/04 **RAPPORTI**

33/04/01 **APPROVAZZJONI TAR-RAPPORT FINANZJARJU TA' KULL KWART TAS-SENA SA' 30 TA ĠUNJU 2017**

Is-Sindku Jesmond Aquilina stieden lis-Segretarju Eżekuttiv jressaq dan ir-rapport finanzjarju ta' kull kwart li jkopri sal-aħħar ta' Ġunju 2017. Is-Segretarju Eżekuttiv spjega li dan ir-rapport huwa l-ewwel wieħed li qed jinħadem fuq accruals basis. Huwa kompla li fl-ewwel nofs tas-sena l-Kunsill għandu *Financial Situation Indicator* pożittiv ta' 33%.
DOK 'A1'

Is-Sindku Jesmond Aquilina ressaq mozzjoni għall-approvazzjoni ta' dan ir-rapport finanzjarju.

Il-Viċi Sindku Bjorn Azzopardi issekonda.

Ivvutaw Favur Disa' Kunsilliera (09) preżenti. Ħadd (0) ma vvota kontra u ma kien hemm l-ebda Astensjoni.

Ir-Rapport Finanzjarju ta' kull kwart sa' 30 ta' Ġunju 2017 gie approvati u ffirmat mis-Sindku u mis-Segretarju Eżekuttiv.

33/05

**RAPPORTI KUNSIDERAZZJONI U APPROVAZZJONI
TAR-RAPPORT TAL-LAQGHAT TA' KUMITATI U/JEW
SOTTO KUMITATI**

33/05/01

Is-Sindku Jesmond Aquilina stieden lill-kunsilliera biex permezz ta' din il-materja, l-Kunsilliera se jkunu jistgħu jressqu rapporti u kummenti dwar il-ħidma tagħhom fil-laqgħat tal-Kunsill. Is-Sindku Jesmond Aquilina stieden lill-Kunsillier biex iressqu nominazzjoni ta' persuni għal fuq sotto-kumitati li jaqgħu taħt ir-responsabbiltà tagħhom u dan biex il-Kunsill iħaddan il-kunċett tas-sussidjarità u jagħti faċilità liċ-ċittadin biex ikun parteċipi fid-deċiżjonijiet li jieħu l-Kunsill.

Il-Kunsillier Antoine Saliba Haig spjega li diġa kellu diskussjonijiet mas-Segretarju Eżekuttiv dwar kif jista' jsir *Operation Procedure Manual* fejn jidhol Customer Care. Huwa semma wkoll kif dan il-qasam se jkun fundamentali fl-applikazzjoni tal-Kunsill biex jottjeni l-European Label of Governance.

Il-Kunsillier Marvin Zammit xtaq jirringrazzja lis-Segretarju Eżekuttiv u l-istaff tal-progress li sar fuq ċertu ilmenti. Il-Kunsillier Zammit kompli li huwa qed jsejwi l-proċess tal-amministrazzjoni ta' manutenzjoni ta' blokko tal-Housing.

Il-Kunsilliera Martina Brancalone spjegat li qegħda taħdem biex issir l-ewwel taħdita relatata mal-mard tal-qalb fejn fil-ġranet li ġejjin se tkun qed tħabbar aktar dettalji dwar din it-taħdita li qed issir bil-kollaborazzjoni mal-Malta Heart Foundation.

Il-Kunsillier Jerome Caruana Cilia spjega li diġa tkellem mas-Segretarju Eżekuttiv dwar programmi ta' fondi li jistgħu ikunu applikabbli għall-bżonnijiet tal-Kunsill. Huwa fil-fatt qed jara kif l-Kunsill jista' jagħmel proġett relatat mal-programm ta' Europe for Citizens. Fir-rigward tal-ilmenti n-nies saru konxji ta' kemm sar progress fl-indafa u li ċerta ilmenti mhux dejjem ikunu taħt il-kontroll tal-Kunsill.

Il-Kunsillier Ralph Puli se jkun qed jiltaqa' mas-Segretarju Eżekuttiv dwar il-proġett ta' *Community Social Responsibility*.

Il-Viċi Sindku Bjorn Azzopardi semma li sar progress kbir fejn tidhol l-indafa, kif ukoll fejn jidhlu ġonna. Huwa sostna li dan huwa qasam li dejjem jkollu xi ttejjeb. Huwa kompli li l-Ministru tal-Ambjent Jose' Herrera aċċetta li jiltaqa' mal-

Kunsill dwar it-tindif tal-Widien, liema laqgħa se ssir fil-granet li ġejjin. **Il-Viċi Sindku Bjorn Azzopardi** semma wkoll li l-lokalita' ta' Ħal Qormi se tkun qed tipparteċipa fil-kampanja nazzjonali ta' *Clean up the Site* li se ssir fis-16 ta' Settembru. Il-Viċi Sindku talab li l-Kunsilliera jipparteċipaw f'din il-kampanja u jgħinu fit-tindif li se jsir fit-tlett żoni li għażel il-Kunsill, li huma *Picnic Area*, Triq in-Negożju u Triq l-Imdina (wara l-piċċ tal-*Hockey*).

Finalment il-Viċi Sindku Bjorn Azzopardi nforma lill-Kunsill li huwa reġa ġabar petizzjoni mingħand ir-residenti li tressqet lill-Awtorita' tal-Ippjanar bħala oġġezzjoni għall-applikazzjoni ta' żvilupp 'il barra miż-żona tal-iżvilupp fi Triq id-Deheb Fin/Triq is-Sajf.

Il-Kunsillier Renald Falzon ġibed l-attenzjoni dwar il-bżonn ta' tindif mill-karti li waqa' wara l-logħob tan-nar f'Wied is-sewda.

33/06

KUNSIDERAZZJONI U APPROVAZZJONI TAL-PAGAMENTI GĦAX-XAHAR TA' LULJU 2017

Is-Sindku Jesmond Aquilina ressaq għall-attenzjoni tal-Kunsill il-lista ta' pagamenti għax-xahar ta' Lulju 2017, dokumenti li kienu ċċirkulati u li ttieħdu bħala moqrija u wara ppropona l-approvazzjoni tal-pagamenti.

DOK 'B1-3'

- a) Pagamenti li għad iridu jsiru għax-xahar ta' Lulju 2017
- b) *Bank Payments* Lulju 2017
- c) *Petty Cash* Lulju 2017

Saret spjega tal-pagamenti mressqa u wara s-Sindku ppropona l-approvazzjoni tal-pagamenti kollha.

Il-Viċi Sindku Bjorn Azzopardi issekonda.

Ivvutaw Favur Disa' Kunsilliera (09) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

33/07

NUQQAS TA' ATTENDENZA TAL-KUNSILLIER ROBERT RENO CREMONA

Is-Sindku Jesmond Aquilina spjega li skont l-artikolu 18 tal-Att dwar il-Kunsilli Lokali, is-Segretarju Eżekuttiv huwa obligat sabiex jinfurmah dwar Kunsilliera li jkunu naqqsu milli jattendu għall-aktar minn terz tal-laqqgħat tal-Kunsill fi żmien sitt xhur.

Fid-dawl ta' dan, is-Segretarju Eżekuttiv infurmah li l-**Kunsillier Robert Reno Cremona** naqas milli jattendi, għalkemm skużat minħabba impenji ta' xogħol, għal aktar minn terz tal-laqqgħat fi żmien sitt xhur kif stipulat fil-liġi.

Fi żmien sitt xhur, il-Kunsillier Cremona ma attendiex għas-seduti nru 27, 28, 29 u 31.

Għaldaqstant bħala Sindku qed iressaq din il-materja quddiem il-Kunsill sabiex jiddeċiedi jekk in-nuqqas ta' l-attendenza ta' dan il-Kunsillier kienetx dovuta għal raġunijiet ġustifikata u jirrakkomanda dwar jekk **jiġix** ddikjarat dan il-post vakanti jew le.

Peress li l-Kunsillier Robert Reno Cremona kien assenti nqrat l-korrispondenza li huwa bagħat dwar din il-materja.

Il-Viċi Sindku Bjorn Azzopardi ressaq mozzjoni biex in-nuqqas ta' attendenza tal-Kunsillier Cremona tiġi meqjusa bħala ġustifikata kif diġa għamel il-Kunsill f'kull laqqgħa li kien assenti, u li għaldaqstant jiġi rrakkomandat li l-post **ma jiġix** ddikjarat bħala vakanti.

Il-Kunsillier Ralph Puli ssekonda din il-mozzjoni.

Ivvutaw Favur Disa' Kunsilliera (09) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva li n-nuqqas ta' attendenza tal-Kunsillier Cremona tkun ġustifikata u jirrakkomanda lill-Ministru biex il-post **ma jiġix** dikjarat bħala vakanti.

33/08 MOZZJONIJIET

33/08/01 MOZZJONI 54/2017 (VII)

Is-Sindku Jesmond Aquilina ressaq din il-mozzjoni għad-diskussjoni:

Nipproponi biex jiġi maħtur il-Bord tal-Aġġudikazzjoni tal-offerta Servizz ta' Tindif taż-żoni non-Urbani, li se tiġi ppublikata fil-gimghat li ġejjin peress li l-kuntratt wasal biex jiskadi, ikun iffurmat minn:

Chaiperson: Jesmond Aquilina (Sindku)

Membri: Ralph Puli (Kunsillier fuq il-Kumitat tal-Kuntratti), Bjorn Azzopardi (Viċi Sindku), Charles Farrugia (Contracts Manager)

Segretarju: Kenneth Brincat (Segretarju Eżekuttiv)

Il-Kunsillier Ralph Puli ssekonda din il-mozzjoni.

Ivvutaw Favur Disa' Kunsilliera (09) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni 54/2017.

33/09

AĠĠORNAMENT

Is-Sindku Jesmond Aquilina aġġorna il-laqgħa.

Kien maqbul li l-laqgħa li jmiss tinżamm nhar it-Tnejn 11 ta' Settembru 2017 fis-7.00 ta' filgħaxija.

Il-laqgħa ntemmet fit-7:45 ta' filgħaxija.

Jesmond Aquilina
Sindku

Kenneth Brincat
Segretarju Eżekuttiv

Minuti kkonfermati Illum ta' 2017.